

आइआइएम के विद्यार्थी ग्रामीणों की संस्कृति व परंपरा से हुए परिचित

रांची. प्रबंधन के विद्यार्थी समाज की जरूरतों को समझ कर विकास की संभावनाएं तैयार कर सकें, इस उद्देश्य से आइआइएम रांची की ओर से सोशल इंपैक्ट इंटरनीशिप प्रोजेक्ट (एसआइआइपी) पूरा कराया गया. प्रोजेक्ट का उद्देश्य विद्यार्थियों को विभिन्न सरकारी योजनाओं के सामाजिक प्रभाव की जानकारी देना था. विद्यार्थियों को दो से पांच मई तक बिशुनपुर गांव का भ्रमण कराया गया. इस दौरान विद्यार्थियों ने विभिन्न संस्थानों, सामाजिक इकाइयों, ग्रामीण उद्योग और स्थानीय व्यापार की पद्धति को जाना. एसआइआइपी का आयोजन नेशनल स्किल डेवलपमेंट कॉरपोरेशन और विकास भारती के तत्वाधान में किया गया. इस दौरान विद्यार्थी ग्रामीणों की संस्कृति, परंपरा और दैनिक जीवन की गतिविधियों से परिचित हुए.